

சக்திவாய்ந்த கர்மத்தின் (செயல்) அடிப்படை, தர்மம் (மதம்)ஆகும்.

இன்று, பாப்தாதா தனது உலகை மாற்றுகின்ற, உலக உபகாரிகளான குழந்தைகளைப் பார்க்கிறார். நீங்கள் பிராமணப் பிறப்பை எடுத்திருப்பதனால், நீங்கள் இந்த மகத்தான பணியைப் பற்றிச் சிந்திக்கிறீர்கள். இதுவே பிராமணப் பிறவியின் பிரதானமான கர்மம் ஆகும். மனிதர் ஒருவர் தனது வாழ்க்கையில் இரண்டு விசேடமான விடயங்களைக் கிரகிக்க வேண்டும்: தர்மம் (மதம்), கர்மம் (செயல்). நீங்கள் உங்களுடைய தர்மத்திலும், கர்மத்திலும் உங்களை ஸ்திரப்படுத்திக் கொள்ள வேண்டும். உங்களுடைய தர்மத்தைப் பின்பற்றாத வரையில், உங்களுடைய செயல்களைச் செய்யும்போது, உங்களுடைய வாழ்க்கையில் உங்களால் வெற்றி பெற முடியாது. தர்மம் என்றால் விசேடமான தாரணையைக் கொண்டிருப்பதாகும். 'நான் யார்?' என்பதை அறிந்து கொள்வதைத் தாரணை செய்யும்போது, உங்களுடைய புத்தியானது, நீங்கள் என்ன செய்ய வேண்டும் என்பதை மிகத் தெளிவாகப் புரிந்து கொள்கிறது. உங்களுடைய தர்மம், அதாவது, உங்களுடைய தாரணை, மிகச்சரியாக இருக்கலாம் அல்லது தவறாக இருக்கலாம். பலவீனமான கர்மத்தைச் செய்தலும், சரியற்ற தாரணையே ஆகும். 'நான் ஒரு மனிதன், எனது தர்மம் மனித தர்மம்' என்று நம்புவது சரீர உணர்வு என்று அழைக்கப்படுகிறது. இந்த தர்மத்தினாலேயே நீங்கள் செய்த செயல்கள் தவறாக இருந்தன. அதேபோன்று, பிராமண வாழ்க்கையில் மிகச்சரியான தாரணை, 'நான் ஒரு மேன்மையான ஆத்மா. ஆத்மாவான நான், அமைதி சொரூபம், சந்தோஷ சொரூபம், ஆனந்த சொரூபம்' என்பதே ஆகும். இந்த விழிப்புணர்வின் அடிப்படையிலேயே, உங்களுடைய செயல்கள் மாறுகின்றன. உங்களுடைய செயல்கள் மேன்மையானதில் இருந்து சாதாரணமானதாக மாறியதற்கான காரணம், 'நான் ஒரு மேன்மையான ஆத்மா, மேன்மையான நற்குணங்களின் சொரூபம்' என்ற தாரணைக்குரிய உங்களுடைய தர்மம் இல்லாமல் போனதே ஆகும். இதனாலேயே, 'தர்மாத்மா' (தர்மம் மற்றும் சரியான செயல்களைச் செய்யும் ஆத்மா) என்ற வார்த்தை உபயோகிக்கப்படுகிறது. நீங்கள் அனைவரும் தர்மாத்மாக்கள் ஆகிவிட்டீர்கள், அல்லவா? தர்மாத்மாக்களுக்கு, வீணான மற்றும் சாதாரணமான செயல்கள் இயல்பாகவே முடிவடைந்துவிடுகின்றன. அனைத்திற்கும் முதலில், நீங்கள் சதா உங்களுடைய தர்மத்தில் ஸ்திரமாக இருக்கிறீர்களா என்பதைச் சோதித்துப் பாருங்கள். நீங்கள் ஸ்திரமாக இருந்தால், உங்களுடைய செயல்களும் இயல்பாகவே சக்திநிறைந்ததாகவே இருக்கும். 'நான் யார்?' என்பதே முதலாவது பாடம் ஆகும். இந்த ஞானம் அனைத்தும் 'நான் யார்?' என்ற இந்த ஒரு கேள்வியிலேயே தங்கியுள்ளது. 'நான் யார்?' என்ற கேள்விக்கான பதில்களை நீங்கள் பட்டியல் இட்டால், அது மிகவும் நீண்டதொரு பட்டியலாகவே இருக்கும். நீங்கள் இவற்றை ஒரு விநாடியில் உங்களுடைய விழிப்புணர்வில் கொண்டு வந்தால், நீங்கள் பல பட்டங்களை நினைவு செய்வீர்கள். ஏனெனில், உங்களிடம் உள்ள அதிகளவு பட்டங்கள் உங்களுடைய செயல்களையே அடிப்படையாகக் கொண்டவை ஆகும். தந்தையின் பட்டங்களும் உங்களுடைய பட்டங்களே ஆகும். நீங்கள் அனைத்திலும் அதிபதிகள் ஆகிவிட்டீர்கள், அல்லவா? கல்பம் முழுவதிலும் உங்களைத் தவிர வேறு எவருக்கும் உங்களிடம் இருப்பதைப் போன்ற பட்டங்களின் நீண்டதொரு பட்டியல் இருப்பதில்லை. தேவர்களிடமும் இத்தனை பட்டங்கள் இருக்கமாட்டாது. உங்களுடைய பட்டங்களின் பட்டியலை நீங்கள் எழுத ஆரம்பித்தால், அது சிறியதொரு புத்தகம் ஆகிவிடும். சங்கமயுகத்தின் பட்டங்களே உங்களுடைய டிகிரி ஆகும். அந்த மக்கள் எத்தனை மகத்தான டிகிரிகளைப் பெற்றாலும், உங்களுடன் இருப்பதுடன் ஒப்பிடும்போது, அவை எதுவுமே இல்லை. உங்களுக்கு இத்தகைய போதை இருக்கிறதா? இறுதியில், அப்போதும் கேள்வி 'நான் யார்?' என்பதாகவே இருக்கும். தினமும், உங்களுடைய வெவ்வேறு பட்டங்களை உணர்வில் வைத்திருங்கள். தினமும், அந்தப் பட்டத்தின் சொரூபம் ஆகுங்கள். ஒரு தர்மாத்மா ஆகி, பின்னர் செயற்படுங்கள். நீங்கள் கர்மங்களைச் செய்யும்போது, உங்களுடைய தர்மத்தைக் கடைப்பிடிப்பதை நிறுத்தாதீர்கள். சங்கமயுகத்தின் சிறப்பியல்பே, உங்களுடைய கர்மத்தை உங்களுடைய தர்மத்துடன் ஒத்ததாக ஆக்குவதாகும்.

ஆத்மாக்களுக்கும் பரமாத்மாவிற்கும் இடையில் முறிந்து போன உறவுமுறையைத் தந்தை இணைத்ததைப் போன்று, நீங்கள் உங்களுடைய தர்மத்தை உங்களுடைய கர்மத்துடன் இணைக்கும்போது, தர்மாத்மாக்களான நீங்கள் வெளிப்படுத்தப்படுவீர்கள். இன்று, குழந்தைகளான உங்களில் எவர் உங்களுடைய கர்மத்தையும், தர்மத்தையும் ஒத்ததாக ஆக்கியவண்ணம் செயற்படுகிறீர்கள் என்பதைப் பார்ப்பதற்காக பாப்தாதா குழந்தைகளான நீங்கள் விளையாடும் விளையாட்டுக்களை அவதானித்தார். எந்தக் குழந்தைகள் ஒன்றைக் கைப்பற்றிய வண்ணம், மற்றையதைக் கைவிடுகிறார்கள் என்பதையும் அவர் பார்த்தார். கர்மமும் யோகமும் ஒன்றிணைந்திருக்கும்போது, அது கர்ம யோகம் ஆகுகிறது. நீங்கள் ஒன்றைக் கைவிடும்போது, அது ஒரு கயிறில் ஆடும் ஊஞ்சல் போன்று ஆகிவிடுகிறது. ஊஞ்சலிற்கு சமமான இரண்டு கயிறுகள் இருக்க வேண்டும். ஒரு கயிறு அறுந்து போனால் அல்லது சமம் இல்லாமல் இருந்தால், அந்த ஊஞ்சலால் என்ன பயன்? அதேபோன்று, உங்களுடைய தர்மமும் கர்மமும் ஒன்றிணைந்திருக்கும்போது, உங்களால் சதா சகல பேறுகள் என்ற ஊஞ்சலில் ஆடக்கூடியதாக இருக்கும். பேறெனும் ஊஞ்சலில் இருந்தவண்ணம் நீங்கள் அசைவீர்களாயின், பல விடயங்கள் குறைவாக இருக்கும் சொரூபமாக இருப்பதையே அனுபவம் செய்வீர்கள். தொடர்ந்து செயற்படும்போது, உங்களைச் சோதித்துப் பார்ப்பது எவ்வாறு என்பதை

அறியாததால், ஊஞ்சலில் ஆடுவதற்குப் பதிலாக, 'நான் என்ன செய்வது? எவ்வாறு நான் இதைச் செய்வது?' என்று நீங்கள் உரத்து அழுகிறீர்கள். இந்த ஞானம் இல்லாதவர்களிடம் 'நான் யார்?' என்ற விடுகதைக்கான பதில் அவர்களுக்குத் தெரியுமா என்று நீங்கள் கேட்பதைப் போன்று, நீங்கள் உங்களையே 'நான் யார்?' என்று கேட்க வேண்டும். இந்தக் கேள்விக்கான பதிலை நீங்கள் மிக நன்றாக அறிவீர்களா? இந்தப் பதிலில் மூன்று நிலைகள் உள்ளன. முதலாவது, உங்களை அறிந்து கொள்ளுதல். இரண்டாவது, உங்களை ஏற்றுக் கொள்ளுதல். மூன்றாவது, அதை ஏற்றுக் கொண்டு, அதற்கேற்ப செயற்படுதல். அத்துடன் அதன் சொரூபம் ஆகுதல். எனவே, நீங்கள் எந்த நிலையை எட்டிவிட்டீர்கள்? நீங்கள் அனைவரும் அறிதல் என்ற முதலாம் நிலையில் சித்தி எய்திவிட்டீர்கள். ஏற்றுக் கொள்ளுதல் என்ற இரண்டாவது நிலையிலும் நீங்கள் சித்தி எய்திவிட்டீர்கள். மூன்றாவது நிலை, ஏற்றுக் கொண்டு, அதற்கேற்ப செயற்படுதல் ஆகும். அதன் அர்த்தம் அதன் சொரூபம் ஆகுவதாகும். இதில் எந்தளவிற்கு நீங்கள் சித்தி எய்திவிட்டீர்கள் என்று நினைக்கிறீர்கள்? நீங்கள் அதன் ரூபம் ஆகிவிட்டால், உங்களுடைய ரூபத்தை மறப்பதென்பது சாத்தியமாகுமா? உங்களை ஒரு சரீரமாகக் கருதுவது தவறானதாக இருந்தாலும், நீங்கள் விரும்பினாலும் உங்களால் அதை மறக்க முடியவில்லை. ஏனெனில் நீங்கள் அந்த ரூபமாக இருக்கிறீர்கள். நீங்கள் முயற்சி செய்தாலும் உங்களால் அதை மறக்க முடியவில்லை. நீங்கள் மறக்கிறீர்கள், அல்லவா? அதேபோன்று, உங்களுடைய பட்டங்கள் அனைத்தையும் உங்களுக்கு முன்னால் வைத்து, நீங்கள் அவற்றின் சொரூபம் ஆகிவிட்டீர்களா என்று பாருங்கள். 'சுயதரிசன சக்கரதாரி' என்ற உங்களுடைய பட்டத்தை பாபா தினமும் உங்களுக்கு நினைவூட்டுகிறார். எனவே, சுயதரிசன சக்கரதாரி என்ற உங்களுடைய சங்கமயுக் ரூபத்தைச் சோதித்துப் பாருங்கள். அது ஏற்றுக் கொள்வதைப் பொறுத்தவரை ஞானத்தில் மட்டுமா, அல்லது அதன் சொரூபமாக ஆகுவதாக உள்ளதா? நீங்கள் சதா சுயதரிசன சக்கரத்தைச் சுழற்றுகிறீர்களா? அல்லது, மற்றவர்களைப் பார்ப்பதனால், உங்களைப் பார்ப்பதை மறந்து விடுகிறீர்களா? உங்களுடைய சொந்த சரீரத்தைப் பார்ப்பதும், மற்றவர்களைப் பார்ப்பதைப் போன்றதே ஆகும். நீங்கள் ஓர் ஆத்மா. உங்களுடைய சரீரம் வெளிப்படையானது. உங்களுடைய சரீரம் சுடப்பொருள். அது வெளிப்படையானது. சுடத்தின் உணர்வில் இருப்பதும், சுடப்பொருளின் ஆதிக்கத்திற்கு உட்படுவதே ஆகும். இதன் அர்த்தம் நீங்கள் மற்றவர்களைப் பார்க்கும் சக்கரத்தையே சுழற்றுகிறீர்கள் என்பதாகும். உங்களுடைய சொந்த சரீரத்தைப் பார்ப்பதே, மற்றவர்களைப் பார்ப்பதை ஒத்ததாக இருக்கும்போது, மற்றவர்களின் சரீரங்களைப் பார்ப்பதை எவ்வாறு சுயதரிசன சக்கரத்தைச் சுழற்றுதல் என்று அழைக்க முடியும்? வீணான எண்ணங்களும், பழைய சம்ஸ்காரங்களும் சரீர உணர்வுடனேயே தொடர்புடையன. ஆத்ம உணர்விற்குரிய சம்ஸ்காரங்கள், ஆத்மாக்களான உங்களின் சம்ஸ்காரங்கள், தந்தையின் சம்ஸ்காரங்கள் ஆகும். தந்தையின் சம்ஸ்காரங்களை நீங்கள் அறிவீர்கள்: அவர் சதா உலக உபகாரியும், ஆத்மாக்களை ஈடேற்றும் கருணைநிறைந்தவரும், ஆசீர்வாதங்களை அருள்பவரும் ஆவார். நீங்கள் இந்த சம்ஸ்காரங்களின் இயல்பான ரூபம் ஆகிவிட்டீர்களா? இந்த சம்ஸ்காரங்களை உங்களுடையதாக ஆக்கிக் கொள்வதற்கு, நீங்கள் உங்களுடைய எண்ணங்களிலும், வார்த்தைகளிலும், செயல்களிலும் அவற்றுக்கேற்ப இலகுவாக செயற்பட வேண்டும். இந்த சம்ஸ்காரங்கள் ஆத்மாவான உங்களை இயல்பாகவே அவற்றுக்கேற்ப செயற்பட வைக்கின்றன. உங்களுடைய சம்ஸ்காரங்களை இயல்பான திறவுகோலாகக் கருதுங்கள். இதன் அடிப்படையில் நீங்கள் தொடர்ந்து முன்னேறுகிறீர்கள். ஒரு பொம்மைக்கு நீங்கள் சாவி கொடுத்தால், அது தொடர்ந்து நடனம் ஆடும். விழுக்கின்ற ஒரு பொம்மைக்கு நீங்கள் சாவி கொடுத்தால், அது விழுந்து கொண்டே இருக்கும். அதேபோன்று, உங்களுடைய சம்ஸ்காரங்கள் வாழ்க்கைக்கான திறவுகோல் ஆகும். எனவே, தந்தையின் சம்ஸ்காரங்களை உங்களுடைய ஆதி சம்ஸ்காரங்களாக நீங்கள் ஆக்கிவிட்டீர்களா? வேறொரு வார்த்தைகளில் கூறினால், நீங்கள் இதை 'இது எனது சுபாவம்' என்று கூறுவீர்கள். உங்களுடைய சுபாவம் தந்தையைப் போன்றதாகட்டும். சதா ஆசீர்வாதங்களை அருள்பவராகவும், சதா மற்றவர்களை ஈடேற்றுபவராகவும், சதா கருணைநிறைந்தவராகவும் ஆகுங்கள். அதன்பின்னர் நீங்கள் சிரமப்படுவீர்களா? 'நான் யார்?' என்பதை நீங்கள் நடைமுறை ரூபத்தில் போட்டு, இந்த தர்மத்தை உங்களுடைய கர்மத்தில் அவதானித்தால், நீங்கள் அதன் சொரூபம் ஆகியிருக்கிறீர்கள் என்று கூறமுடியும். இல்லாவிடின், நீங்கள் அறிந்து ஏற்றுக் கொண்டவர்களின் பட்டியலிலேயே இடம்பெறுவீர்கள். சதா இந்த விழிப்புணர்வைப் பேணுங்கள்: இது எனது தர்மம் ஆகும். என்ன நிகழ்ந்தாலும், அது மனிதர்களோ, சுபாவமோ அல்லது சூழ்நிலைகளோ, நீங்கள் சதா உங்களுடைய தர்மத்தில் ஸ்திரமாக இருக்க வேண்டும். 'என்ன நிகழ்ந்தாலும், நான் இறக்க வேண்டியிருந்தாலும், நான் எனது தர்மத்தைக் கைவிட மாட்டேன்' என்பதே உங்களுடைய சுலோகன் ஆகும். சதா இந்த சுலோகனையும், உங்களுடைய சத்தியத்தையும் உணர்வில் வைத்திருங்கள்.

இந்த வேளையில், சென்ற கல்பத்தின் பழைய மற்றும் புதிய குழந்தைகள் இருவரும் இங்கு வந்திருக்கிறார்கள். நீங்களே அனைவரிலும் பழையவர்களும், புதியவர்களும் ஆவீர்கள். 'புதிய குழந்தைகள்' என்றால் அனைவரிலும் இளையவர்கள், அனைவராலும் நேசிக்கப்படுபவர்கள் என்று அர்த்தம் ஆகும். அனைவரும் புதிய இலைகளை விரும்புவார்கள். எனவே, நீங்கள் புதியவர்களாக இருந்தாலும், முதல் இலக்க உரிமைகளைக் கோரியிருக்கிறீர்கள். சதா இந்த முறையில் தொடர்ந்து முயற்சி செய்யுங்கள். நீங்கள் கோரியுள்ள முதலாவது உரிமை தூய்மையாகும். தூய்மையின் அடிப்படையில், நீங்கள் அமைதி, சந்தோஷம் உட்பட சகல உரிமைகளையும் கோருகிறீர்கள். உங்களுடைய முதலாவது உரிமையான தூய்மையைக் கோருவதில் சதா முதலாம் இலக்கத்தினராக இருங்கள். உங்களுடைய பேற்றிலும் நீங்கள் முதலாம் இலக்கத்தவர் ஆகுவீர்கள். தூய்மை என்ற அத்திவாரம் பலவீனம் ஆகுவதற்கு ஒருபோதும் அனுமதிக்காதீர்கள். இவ்வாறே நீங்கள் கடைசியாக வந்தாலும் விரைவாகச் செல்ல முடியும். பாப்தாதாவிடமிருந்து மீண்டும் உங்களுடைய உரிமைகளைக் கோருவதற்காக இங்கு வந்திருக்கும் குழந்தைகளான உங்களைக் காண்பதில் பாப்தாதா களிப்படைகிறார். எனவே, நீங்கள் விரும்பும் அளவிற்கு

ஓடுங்கள்! 'மிகவும் தாமதமாகிவிட்டது' என்ற அறிவிப்புப்பலகை இன்னமும் போடப்படவில்லை! ஆசனங்கள் அனைத்தும் இன்னமும் வெறுமையாகவே உள்ளன. அவை இன்னமும் நிச்சயிக்கப்படவில்லை. நீங்கள் விரும்பும் இலக்கத்தை உங்களால் கோர முடியும். இத்தகைய கவனத்துடன் தொடர்ந்து செயற்படுங்கள். சகல உரிமைகளையும் கொண்டவராகத் தொடர்ந்து ஆகுங்கள். சகல சிறப்பியல்புகளையும் கிரகித்து, தொடர்ந்து தகுதிவாய்ந்தவர் ஆகுங்கள்.

தமது மேன்மையான கர்மத்தைச் செய்யும்போது, தமது மேன்மையான தர்மத்தையும் சதா கடைப்பிடிப்பதில் தந்தைக்குச் சமமாக இருப்பவர்களுக்கும், சதா தர்மாத்மாக்களாக இருப்பவர்களுக்கும், சுயதரிசன சக்கரத்தைச் சுழற்றுவதில் சொருபங்களாக இருப்பவர்களுக்கும், சகல பேறுகளின் சொருபங்களாக இருப்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா ஆசிரியர்கள் ஆகப்போகும் குமாரிகளின் குழுவொன்றைச் சந்திக்கிறார்:

இந்தக் குழுவினர் உலக உபகாரிகள் ஆகப் போகின்றவர்கள், அல்லவா? நீங்கள் இந்த இலக்கையே வைத்திருக்கிறீர்கள், அல்லவா? நீங்கள் உங்களுக்கும், உலகிற்கும் நன்மை செய்யும் திடசங்கற்பமான எண்ணத்தைக் கொண்டிருக்கிறீர்கள், அல்லவா? கருவிகள் ஆகியிருக்கும் மேன்மையான ஆத்மாக்களான உங்கள் ஒவ்வொருவரையும் பார்க்கும்போது பாப்தாதா களிப்படைகிறார். குமாரிகளான நீங்கள் ஒவ்வொருவரும் ஆத்மாக்கள் பலருக்கும் நன்மை செய்வதற்குக் கருவிகள் ஆகப் போகின்றீர்கள். பொதுவாக, குமாரி ஒருவர் நூறு பிராமணர்களை விட அதி மேன்மையானவர் என்று கூறப்படுகிறது. எவ்வாறாயினும், நூறு என்பது எல்லைக்குட்பட்டது. நீங்கள் அனைவரும் எல்லையற்ற உலக உபகாரிகள் ஆவீர்கள். நீங்கள் எல்லையற்றவர்கள், அல்லவா? உங்களிடம் எந்தவிதமான எல்லைக்குட்பட்ட எண்ணங்களும் கிடையாது. எனவே, நீங்கள் அனைவரும் இந்த ஒட்டப்பந்தயத்தில் ஒருவருக்கு முன்னால் ஒருவர் இருக்கிறீர்களா அல்லது நீங்கள் அனைவரும் வரிசைக்கிரமம் ஆனவர்களா? நீங்கள் என்ன நினைக்கிறீர்கள்? நீங்கள் ஒவ்வொருவரும் உங்களுக்கே உரிய சொந்த சிறப்பியல்பைக் கொண்டிருக்கிறீர்கள். ஆனால் நீங்கள் இங்கு நீங்கள் சகல சிறப்பியல்புகளாலும் நிறைந்தவர்கள் ஆகிவிட்டீர்களா? நீங்கள் சகல சிறப்பியல்புகளையும் கிரகித்ததும், உங்களை நிறைந்தவர் என்று அழைக்கப்பட முடியும். எனவே, நீங்கள் என்ன இலக்கைக் கொண்டிருக்கிறீர்கள்? இது சிறியதொரு விடயம். இது பெரிய விடயம் அல்ல. ஏனெனில், நீங்கள் திடசங்கற்பமான எண்ணத்தைக் கொண்டிருப்பதனால், நீங்கள் இயல்பாகவே பெறுகின்ற பேறும் அதற்கேற்பவே அமையும். நீங்கள் திடசங்கற்பம் இல்லாமல் ஓர் எண்ணத்தைக் கொண்டிருந்தால், வேறுபாடு காணப்படும். நீங்கள் எதையாவது செய்வதற்கு நினைக்கிறீர்கள், நீங்கள் அதைச் செய்ய வேண்டும் என்று கூறினால், அதை "திடசங்கற்பமான எண்ணம்" என்று அழைக்க முடியாது. திடசங்கற்பமான எண்ணம் என்றால், நீங்கள் அதைச் செய்ய வேண்டும், அது நிகழ வேண்டும். "ஆனால்" என்ற வார்த்தை நீக்கப்பட்டுவிடுகிறது. பின்னர், நீங்கள் அவ்வாறு ஆகுவீர்கள் என்பதல்ல. ஆனால் நீங்கள் அவ்வாறு ஆகவேண்டும். நீங்கள் உங்களுடைய இலக்கை வைத்திருந்தால், முதலாம் இலக்கத்தவர் ஆகுவீர்கள். நீங்கள் இந்த வாழ்க்கையை இலகுவானதாக அனுபவம் செய்கிறீர்களா? நீங்கள் இதைச் சிரமமாக உணர்வதில்லை, அல்லவா? உங்களுடைய கல்லூரியின் சூழல் உங்களை ஆதிக்கத்திற்கு உட்படுத்துவதில்லை, அல்லவா? உங்களுடைய ஆதிக்கத்தை உங்களால் சூழலின் மீது செலுத்த முடியுமா? சதா தடைகளில் இருந்து விடுபட்டவர் ஆகுங்கள். உங்களைச் சோதிப்பதெனில், தடைகளில் இருந்து விடுபடுதல் என்று அர்த்தமாகும். தந்தையின் சம்ஸ்காரங்கள், உங்களுடைய சம்ஸ்காரங்கள் ஆகவேண்டும் என்று உங்களுக்குக் கூறப்பட்டுள்ளது. நீங்கள் பெயரளவிலேயே அனைத்தையும் செய்கிறீர்கள். தந்தையே கரவன்ஹார் (மற்றவர்களினூடாக செயற்படுபவர்) ஆவார். நினைவுகூரப்படும் கரன்கரவன்ஹாரின் புகழ் இந்த வேளையின் நடைமுறை அனுபவமே ஆகும். நீங்கள் நல்ல உதாரணங்கள் ஆகியிருக்கிறீர்கள். சதா தகுதிவாய்ந்தவராகத் தொடர்ந்து அந்த தகுதியை நிரூபியுங்கள். இத்தகைய அத்தாட்சியை (சபூத்) வழங்குபவர்கள் மட்டுமே, தகுதிவாய்ந்தவர்கள் (சபூந்) என்று அழைக்கப்படுகிறார்கள். உங்களுக்குள் எந்தவிதமான முரண்பாடுகளும் இல்லையல்லவா? நீங்கள் ஞானம் நிறைந்தவர்களாக இருப்பதனால், உங்களால் மற்றவர்களின் சம்ஸ்காரங்களை அறிந்து கொள்ளக்கூடியதாக இருப்பதுடன், அதனால் உங்களுடைய சொந்த சம்ஸ்காரங்களை மாற்றுவதில் மட்டுமே அக்கறை கொள்கிறீர்கள். ஒருவர் எப்போதும் அவ்வாறே இருக்கிறார் என்று நீங்கள் நினைப்பதில்லை. அதற்குப் பதிலாக, அவர் மாறுவதற்கு உங்களால் எவ்வாறு உதவி செய்ய முடியும் என்றே நீங்கள் நினைக்கிறீர்கள். நீங்கள் அவர்களிடம் கருணை கொள்கிறீர்கள். உங்களுடைய பார்வை வெறுப்பானது அல்ல. ஆனால் கருணை நிறைந்தது. ஏனெனில் நீங்கள் ஞானம் நிறைந்தவர்கள் ஆகியிருக்கிறீர்கள். இலகு வாழ்க்கையும், மேன்மையான பேறும் - இத்தகைய பாக்கியத்தை உங்களால் வேறு எங்கேயேனும் பெற முடியுமா? நீங்கள் மிக நல்ல, சேவையாளர் கரங்கள் ஆவீர்கள். உங்களைப் போன்ற இத்தகைய கரங்கள் தொடர்ந்து தோன்றுவது மிக நல்ல விடயமாகும். குழந்தைகளான நீங்கள் தைரியத்தைக் கொண்டிருக்கும்போது, தந்தை உதவி செய்கிறார். சக்திகள் எப்போதும் வெற்றியாளர்கள். சக்திகள் வெற்றி பெறாமல் இருப்பதென்பது அசாத்தியமான விடயமாகும்.

இரண்டாவது குழுவைச் சந்திக்கிறார்:

1. இந்த வருடம், ஒவ்வொரு குழந்தையும் மூன்று சான்றிதழ்களையும் (சுயத்தினால் விரும்பப்படுதல், மக்களால் விரும்பப்படுதல், தந்தையால் விரும்பப்படுதல்) கோருவதில் விசேட கவனம் செலுத்த வேண்டும். பாப்தாதாவின் அறையில் உங்களைச் சோதிப்பதன் மூலம், நீங்கள் உங்களால் விரும்பப்படுகிறீர்களா இல்லையா என்ற சான்றிதழை நீங்கள் பெற்றிருக்கிறீர்களா என்பதைச் சோதித்துப் பார்க்க முடியும். அந்த வேளையில், தந்தையே கண்ணாடி ஆகுகிறார். நீங்கள் இந்தக் கண்ணாடியில் எதைப் பார்க்கிறீர்களோ, அது

மிகவும் தெளிவாகப் புலப்படும். நீங்கள் பார்க்கும் வேளையில், நீங்கள் ஓகே என்ற சான்றிதழை உங்களுடைய மனம் வழங்குமாயின், அது நல்லதே. எவ்வாறாயினும், நீங்கள் சரியில்லை என்று உங்களுக்குத் தோன்றினால், நீங்கள் உங்களுடைய மாற்றிக் கொள்ள வேண்டும். உதாரணமாக, ஒருவர் சமிக்ஞை செய்யும்போது, அவர் தவறு என்பதை அந்த ஆத்மா புரிந்து கொள்ளாவிடின், பெரும்பாலானோர் எதிலாவது கவனம் செலுத்தும்படி உங்களுக்கு சமிக்ஞை செய்யும்போது, உங்களுடைய சொந்த மனதின் கட்டளைகளை உபயோகிக்காதீர்கள். உங்களிடம் சத்தியத்தின் சக்தி உள்ளது. சத்தியம் மகத்தானது என்று கூறப்படுகிறது. தலை வணங்குபவர்கள் மட்டுமே மகத்தானவர்கள் ஆவார்கள். நீங்கள் ஒருவருக்கு நன்மை செய்வதற்காகத் தலைவணங்கினால், அது தலை வணங்குவது அல்ல. ஆனால் மகத்துவம் ஆகும். பலருக்குச் சேவை செய்வதற்காக, மகத்தானவர்கள் தலைவணங்குவார்கள்.

எனவே, விசேடமான கவனம் செலுத்துங்கள். இதில் கவனக்குறைவு காணப்படுகிறது. “நீங்கள் நன்றாக இருக்கிறீர்கள்” என்று நீங்கள் கூறும்போது, அது ஓகே. ஆனால் நன்றாக இருப்பவர்களால் தங்களை வளைத்துக் கொள்ளவும் இயல வேண்டும். உங்களுடைய நடத்தையால் மற்றவர்களுக்கு வீணான எண்ணங்கள் ஏற்படுமாயின், உங்களை நீங்கள் வளைத்துக் கொண்டால், அதில் என்ன இழப்பு உங்களுக்கு ஏற்படப்போகிறது? குறைந்தபட்சம், நீங்கள் அனைவரின் ஆசீர்வாதங்களையும் பெறுவீர்கள். இந்த ஆசீர்வாதங்களும் நன்மை தருபவை ஆகும். ‘ஏன்?’ அல்லது ‘என்ன?’ என்ற விரிவாக்கத்திற்குள் செல்லாதீர்கள். ‘இது ஏன் இவ்வாறு உள்ளது?’ அல்லது ‘இது எவ்வாறு நிகழும்?’ போன்ற கேள்விகள் அனைத்திற்கும் முற்றுப்புள்ளி வையுங்கள். இப்போது, வெளிச்சவீட்டைப் போன்றவராகி, இந்தச் சிறப்பியல்பை சகல திசைகளுக்கும் பரவச் செய்யுங்கள். ஒருவர் ஒன்றைப் பரிந்துரைக்க, வேறு ஒருவர் அதை ஆமோதித்தல் என்று இது அறியப்படுகிறது. அதன்பின்னர் நீங்கள் பலருக்கு சந்தோஷத்தை வழங்குவதற்குக் கருவிகள் ஆகுவீர்கள். இவ்வாறு செய்வதன் மூலம் நீங்கள் உங்களை தாழ்த்திக் கொள்கிறீர்கள் என்று நினைக்காதீர்கள். இல்லை! நீங்கள் ஒரு தவறு செய்ததனால், உங்களுடைய மாற்றிக் கொண்டீர்கள் என்று நினையுங்கள். தொழிலிலும், நீங்கள் ஏதாவது பௌதீகமான முயற்சி செய்ய வேண்டியிருக்கும். எனவே, நீங்கள் ஒரு மகத்தான, மேன்மையான ஆத்மா ஆகுவதற்காக உங்களைச் சிறிதளவு மாற்றிக் கொண்டால் என்ன குறைந்துவிடப் போகிறது. நீங்கள் இதில் அர்ஜுனர் ஆகவேண்டும். இதனுடாக, உங்களால் சூழலை மாற்றக்கூடியதாக இருக்கும். அதன்பின்னர் அது ஒன்றில் இருந்து இரண்டிற்கு, இரண்டில் இருந்து மூன்றிற்கு என்று பரவும். தவறு செய்ததை ஒப்புக்கொள்ளுதல் பெரிய விடயம் அல்ல. எவ்வாறாயினும், நீங்கள் தவறு செய்யாதபோதும், அனைவரையும் அமைதிப்படுத்துவதற்காக, நீங்கள் தவறு செய்ததாக ஏற்றுக் கொண்டால், அது மகத்தான விடயம் ஆகும். மற்றவர்கள் அந்தச் சூழ்நிலையைத் தெளிவுபடுத்த முயற்சி செய்து, நீங்கள் எதையாவது செய்தீர்கள், என்று கூறினால், உங்களைக் கீழே கொண்டு வந்தால், நீங்கள் சரியா இல்லையா என்பதை மற்றவர்கள் அறியாவிட்டாலும் பரவாயில்லை. குறைந்தபட்சம், நீங்கள் தந்தையின் பட்டியலில் முன்னால் ஓரிலக்கத்தைப் பெற்றிருக்கிறீர்கள். அது உங்களை அடக்குதல் என்று அழைக்கப்படுவதில்லை. ‘எத்தனை தடவைகள் நான் விட்டுக் கொடுப்பது? எத்தனை தடவைகள் நானே மரணிப்பது? இன்னும் எவ்வளவற்றை நான் சகித்துக் கொள்வது?’ என்று கூறும்போது சில பிராமணர்கள் இந்த மொழியைப் பேசுகிறார்கள். நீங்கள் இங்கு அடிமையாக இருந்தால், அங்கு பலர் உங்களுடைய பாதங்களைப் பிடித்து விடுவார்கள். இது உங்களை அடக்கிக் கொள்வதல்ல. ஆனால் பலரால் பூஜிக்கப்படுவதற்குத் தகுதிவாய்ந்தவர் ஆகுவதாகும். இவ்வாறே நீங்கள் மகத்தானவர்கள் ஆகுகிறீர்கள். அச்சா.

- இந்த வருடம், பற்றை வென்ற அரசரின் கதையில் கூறப்படுவதைப் போன்று, புதியதொரு திட்டத்தைச் செய்யுங்கள். அந்த அரசர் தனது எந்தவோர் உறவினரிடம் சென்றாலும், ஞானத்தை அவர்களுக்கு வழங்குவார். இங்கும், குழந்தைகளான உங்களைச் சந்திப்பதற்காக யாராவது வரும்போது, தாம் தேவதைகளைச் சந்திக்கின்றோம் என்ற அனுபவத்தை அவர்கள் பெற வேண்டும். அவர்கள் வந்தவுடனேயே, இது ஒரு மாயாஜாலம் என்பதை உணரவேண்டும். நீங்கள் எங்கு சென்றாலும், யாரைச் சந்தித்தாலும், அவர்கள் மாயாஜாலத்தை அனுபவம் செய்ய வேண்டும். நீங்கள் தந்தையை ஆரம்பத்தில் கண்டீர்கள்: அவர் முரளியைச் செவிமடுக்கும்போதோ அல்லது குடும்பத்தைச் சந்திக்கும்போதோ, போதை அடைவார். அதேபோன்று, இப்போதும், அவர்கள் எதை நினைத்திருந்தாலும், பலமில்லியன் மடங்கு அதிகமாக அனுபவம் செய்துவிட்டே திரும்பிச் செல்ல வேண்டும். இப்போது, இதற்கான திட்டத்தைச் செய்யுங்கள். திடசங்கற்பத்தால் எதுவும் சாத்தியம் ஆகும். ஒருவர் இத்தகைய அனுபவத்தை வழங்கினால், அனைவரும் அவரைப் பின்பற்றுவார்கள்.

ஆசீர்வாதம்: உங்களுடைய திருப்தி என்ற சிறப்பியல்பின் மகத்துவத்தினுடாக ஆசீர்வாதங்களை அருளும் ரூபமாகி, அனைவரினதும் விசேடமான, அதியன்பிற்குரிய தேவர் ஆகுவீர்களாக. தங்களுடனும், மற்றவர்களுடனும் திருப்தியுடன் இருப்பவர்களால் மட்டுமே விசேடமான, அதியன்பிற்குரிய தேவர்களாகவும், எட்டு தேவர்களில் ஒருவராகவும் ஆக முடியும். மிகப்பெரிய நற்குணமும், தானமும், சிறப்பியல்பும், மகத்துவமும் திருப்தியே ஆகும். திருப்தியான ஆத்மா கடவுளால், மனிதர்களால், சுயத்தால் நேசிக்கப்படுபவர் ஆவார். இத்தகைய திருப்தியான ஆத்மாக்கள் ஆசீர்வாதங்களை அருளும் தமது ரூபங்களில் மிகவும் பிரபல்யமானவர்கள். இப்போது, இறுதிப் பகுதியில், மகா அருள்கின்ற ரூபத்திலும் பார்க்க, ஆசீர்வாதங்களை அருள்கின்ற ரூபத்தினுடாகவே சேவை அதிகமாக இடம்பெறும்.

சுலோகம்: வெற்றி இரத்தினத்தின் நெற்றியில் எப்போதும் வெற்றித் திலகம் பிரகாசிக்கும்.

ஓம் சாந்தி